

بجٹ اور پاکستان کے معاشی مسائل

پروفیسر خورشید احمد

بجٹ صرف حکومت کی آمدن و خرچ کا ایک میزانیہ ہی نہیں ہوتا بلکہ حکومت وقت کی تمام معاشی اور مالیاتی پالیسیوں اور ان کے مالی تقاضوں کا آئینہ بھی ہوتا ہے، اور اس میں ملک کی معاشی اور مالی صورت حال اور سیاسی حکمت عملی کی پوری تصویر دیکھی جاسکتی ہے۔ بلاشبہ بجٹ کا کام وسائل کے حصول کے ذرائع کی نشان دہی کرنا اور یہ بتانا ہوتا ہے کہ انھیں کن پالیسیوں پر عمل درآمد کے لیے کس انداز میں استعمال کیا جائے گا۔ اس لیے بجٹ، حکومت وقت کی ایک بنیادی دستاویز ہوتی ہے، جس میں اس کی تمام پالیسیوں کا عکس دیکھا جاسکتا ہے۔

موجودہ حکومت کی طرفہ کارگزاریوں میں سے ایک یہ بھی ہے کہ اسے اپنے کنبے سے کوئی لائق وزیر خزانہ میسر نہیں آیا۔ پہلے چند مہینے مسلم لیگ (ن) کے جناب احسان ڈار اس ذمہ داری پر فائز ہوئے۔ پھر چند ہفتے کے لیے جناب نوید قمر نے جلوہ دکھایا۔ اس کے بعد جناب شوکت ترین مستعار لیے گئے اور اب ڈاکٹر محمد حفیظ شیخ کو یہ ذمہ داری سونپی گئی ہے، جو اپنی ذاتی قابلیت کے باوصف جزل پرویز مشرف کی ٹیم کا حصہ رہے ہیں اور صوبہ سندھ کے وزیر خزانہ اور مرکزی حکومت کے وزیر نئی کاری کی خدمات انجام دے پکھے ہیں۔ اسی طرح حنا ربانی کھر صاحبہ بھی پچھلی اور موجودہ حکومت کا حصہ رہی ہیں۔ گویا ڈھائی سال کے عرصے میں چار وزراء خزانہ کی آمد و رفت جاری رہی۔ ہر ایک اپنے ساتھ اپنی من پسند ٹیم لایا اور اپنی پالیسی اور ترجیحات بھی۔ رہا معاملہ حکومت کی معاشی پالیسی کا توہر وزیر اور ہر وزارت اپنی اپنی ڈھنی بجائے اور اپنا اپنا راگ الائپنے کا

منظر پیش کرتی رہی اور پاکستان کی میعشت کا جو حشر ہوا اس کے بارے میں یہی کہا جا سکتا ہے کہ ع
شد پریشاں خواب من از کثرت تعبیر ہا

بیر سمت معااشی پالیسی

بجٹ تقریر کے حوالے سے عوام الناس میں اب یہ تاثر عام ہے کہ یہ ناقابل اعتماد
اعداد و شمار اور بے سرو پادعووں کا پلندرا ہوا کرتی ہے۔ اس حوالے سے موجودہ وزیر خزانہ کی تقریر نسبتاً
بہتر ہے کہ اس تقریر میں اگرچہ مکمل صداقت نہ تھی لیکن صداقت کی کم از کم کچھ جملیاں موجود تھیں۔
تقریر میں وزیر خزانہ نے حالات کا کچھ تجربہ بھی کیا، اور چھے ایسے نکات بھی دیے جوان کی نگاہ میں
بنیادی اہمیت کے حامل ہیں۔ تاہم، بجٹ تقریر میں ایک بڑی خامی یہ رہی کہ اس میں کسی عام فرد کی
طرح مسائل کی نشان دہی تو کی گئی، لیکن مسائل کا کوئی واضح اور قبل عمل حل پیش نہیں کیا گیا، حالانکہ
یہ حل پیش کرنا ہی اصل کام اور حکومت کی اصل ذمہ داری ہے۔ اس بجٹ کی سب سے بڑی خامی
یہ ہے کہ اس میں مستقبل کے حوالے سے کسی واضح منزل اور سمت کا تعین قطعی طور پر مفتوح ہے ع

منزل ہے کہاں تیری اے لالہ صحرائی

بجٹ کے حوالے سے قوم اور قوم کے نمایاںہ ایوانوں سے ایک گھنین مذاق یہ بھی ہے کہ
وزیر خزانہ کی تقریر اور حکومت کی طرف سے فراہم کردہ بجٹ دستاویزات میں بڑا فرق ہے۔ وزیر
خزانہ تو یہ کہہ کر داد وصول کرنے کے کافیت شعارات کی غرض سے تنخوا ہوں کے علاوہ غیر ترقیاتی
اخراجات کو نجمد کیا جا رہا ہے، لیکن جو تفصیل تحریری طور پر فراہم کی گئی ہے اس میں اس کا کوئی عکس نظر
نہیں آتا، بلکہ بجٹ تقریباً ہر مد میں اضافے کی خبر دے رہا ہے۔ اسی طرح سرکاری ملازمین کی
بنیادی تنخواہ میں ۵۰ فی صد اضافے کا جو اعلان کیا گیا، بجٹ دستاویز میں اس کا اشارہ تک نہیں
ہے۔ اس لیے کہ کم از کم اس کی بنا پر یہ ۲۰،۷۰۰ ارب روپے مرکزی بجٹ میں اور پھر اس سے بھی کچھ
بڑی رقم کی فراہمی صوبوں میں دلکھائی دینی چاہیے تھی، لیکن بجٹ دستاویز میں یہ کہیں نظر نہیں آتا۔
اٹھارھویں ترمیم کے ذریعے کنکرٹ لسٹ کا خاتمه اور اختیارات صوبائی حکومت کو منتقل
کرنے کے فیصلے کے بعد، یہ پہلا بجٹ ہے جو سامنے آیا ہے۔ اصولی طور پر اگرچہ یہ درست ہے کہ
صوبوں کو اختیارات اور مسائل کی منتقلی کے لیے ایک سال کی مدت رکھی گئی ہے، لیکن خود بجٹ کو بھی

اس بات کا عکاس ہونا چاہیے تھا۔ مثال کے طور پر کم از کم ۱۲۱ یا ۱۲۵ ڈویژنز ہیں جو اب صوبوں کو منتقل ہو گئے ہیں لیکن ان وزارتوں کے بارے میں اسی طرح کا بجٹ ہے جیسے پہلے تھا۔ پھر ۵۵۰ میں سے ۱۲۵ سرکاری اداروں کو صوبوں کی طرف منتقل ہونا ہے۔ مسائل اور اختیارات کی اس منتقلی کا لاحقہ عمل بجا طور پر اس بجٹ میں نظر آنا چاہیے تھا۔ اس کے ساتھ ساتھ تقریباً اڑھائی لاکھ سرکاری ملازمین جو مرکزی حکومت کے تحت ہیں، ان کی خدمات صوبہ جات کی طرف منتقل ہونے کے حوالے سے کوئی ابتدائی اقدامات تو نظر آنے ہی چاہیں تھے۔ لیکن معلوم ہوتا ہے کہ بجٹ سازی کوئی اور کر رہا ہے، جس کے علم میں یہ بات آئی ہی نہیں ہے کہ پارلیمنٹ کیا قانون سازی کر رہی ہے۔ حد یہ ہے کہ CTV اور سرویز پر سیلز ٹکس جواب صوبوں کو منتقل ہو چکے ہیں، بجٹ کی ان دستاویزیں میں انھیں مرکز کے مشمولہ فنڈ (consolidated fund) میں ایک آمدنی کے طور پر ظاہر کیا گیا ہے، حالانکہ اب ان کو صوبوں کے بجٹ میں جانا چاہیے۔ اس لیے کیم جولائی ۲۰۱۰ء کے بعد ان کا مرکزی بجٹ میں اندرجستور سے مطابقت نہیں رکھتا۔

ماضی کی حکومت اور ماضی کے مسائل کو بیان کرنا اور کیڑے نکالنا ہر موجودہ حکومت کا مستقل طرزِ عمل رہا ہے۔ موجودہ وفاقی حکومت، انتداب کے تقریباً اڑھائی سال مکمل کر چکی ہے اور اب اس کے پاس نصف عرصہ باقی رہ گیا ہے۔ اس وقت معیشت کی جو بھی صورت حال ہے، اس کی ذمہ داری کلی طور پر سابقہ حکومت پر نہیں ڈالی جا سکتی۔ ان اڑھائی برسوں کا حساب موجودہ حکومت کو ہی دینا ہوگا۔ اگرچہ پاکستان میں اندازِ حکمرانی کبھی بھی مثالی نہیں رہا، لیکن حقیقت یہ ہے کہ ماضی کے کسی بھی دور میں ہماری معاشی پالیسی اتنی بے ربط اور بے ہنگم نہیں رہی جتنی موجودہ حکومت کے دور میں ہے۔ حکومت کی کوئی واضح سمت نہیں ہے اور ہر وزیر اور ہر شعبہ ایک الگ ہی سمت میں جا رہا ہے۔ اگرچہ قومی زندگی کا ہر شعبہ ہی دیکھوا رہا وقت گزارہ (ایڈ ہاک ازم یا ڈنگ ٹپاؤ) کی پالیسی پر چل رہا ہے، لیکن جو عدم استحکام خاص طور پر وزارتِ خزانہ میں نظر آیا ہے، اس نے یقیناً ملک، قوم اور خود حکومت کو سب سے زیادہ نقصان پہنچایا ہے۔ کسی مرکزی نظام کی غیر موجودگی میں وزارت کی سطح پر پالیسیوں کے تسلسل پر بہت فرق پڑا ہے۔ سواد سال میں وزارتِ خزانہ کی قیادت چار بار تبدیل ہوئی ہے اور ملک کے معاشی مسائل اور بھی گھمبیر ہو گئے ہیں۔ حکومت کا حال یہ ہے کہ ۔

رو میں ہے رُشِ عمر کہاں دیکھیے تھے
نے ہاتھ باغ پر ہے نہ پا ہے رکاب میں

تشویش ناک معاشی صورت حال

وزیر خزانہ نے یہ دعویٰ کیا ہے کہ ملک معاشی طور پر بہتری اور استحکام کی جانب گامزد ہے لیکن حکومت پاکستان کے سالانہ اقتصادی جائزے (اکنا مک سروے) میں ملکی معیشت کی سخت پریشان کن صورت سامنے آتی ہے۔ اکنا مک سروے میں کم از کم ۲۵ مقامات پر یہ اعتراف کیا گیا ہے کہ حالیہ معاشی صورت حال غیر منظم اور ناپایدار ہے۔ وزارت خزانہ اور عالمی بnk کے معاشی جائزے کے مطابق غربت میں اضافہ ہوا ہے۔ محتاط ترین اندازے کے مطابق ملک کی مجموعی آبادی کا ۸۰ فیصد خط غربت سے پچھے زندگی برکرنے پر مجبور ہے۔ اگر دوڑالر (= ۷۰ روپے) آمدنی روزانہ کو بنیاد بنا کیں تو یہ رقم کروڑوں پاکستانیوں کی دسترس سے باہر ہے، اس لیے ۶۷ فیصد آبادی غربت کا شکار ہے۔ ان کے برعکس تقریباً ۲۰ فیصد کے پاس ساری دولت ہے اور وہ عیش و عشرت کی زندگی گزار رہے ہیں، جس سے معاشرے کے اندر رصادم، نفرت، تباہ اور انہا پسندی کے رجحانات پیدا ہو رہے ہیں، جب کہ ۸۰ فیصد آبادی کا حال یہ ہے کہ ۶

زندگی نام ہے مرمر کے جیسے جانے کا!

حال ہی میں پاکستان کے حوالے سے ہونے والے سماجی و معاشی جائزے کے مطابق ملک میں ۶۷ فیصد آبادی غذا کی کی کاشکار ہے اور ملک کے ۶۱ فیصد اضلاع میں غذائی قلت ہے۔ جس ملک میں یہ صورت حال ہو، حقیقت یہ ہے کہ ان کے حکمرانوں اور ارکین پارلیمنٹ کی نیڈیں اڑ جانی چاہیں، لیکن مقامِ حیثت ہے کہ ان کے معاملات زندگی اور سوچ کے انداز میں کوئی فرق ہی نہیں، بلکہ دیکھنے میں یہ آتا ہے کہ ان کی زندگی کا نقشہ تو کچھ ایسا ہے کہ ۶

ہر روز، روزِ عید ہے اور ہر شب شبِ برات!

پاکستان کی ۶۳ سالہ تاریخ میں پہلی بار یہ ہوا ہے کہ ۲۰۰۹ء اور ۲۰۱۰ء کے درمیان صرف ایک سال کی مدت میں ملک میں گندم اور آٹے کے استعمال اور کھپت میں ۱۰ فیصد کی ہوئی ہے، یعنی لوگوں کو روٹی میسر نہیں ہے۔ اس جائزے کے مطابق ایک بڑی تعداد وہ ہے کہ جنہیں ایک

وقت کی روٹی بھی بمشکل میسر ہے۔ اس صورت حال کو نظر انداز کرنا بہت بڑی زیادتی ہے۔ مہنگائی کی صورت حال یہ ہے کہ ۲۰۰۹ء میں مہنگائی کی شرح ۸۶% فی صد رہی، جو موجودہ برس میں تشویش ناک حد تک بڑھ کر ۱۳۵% فی صد ہو گئی ہے اور اشیاء خوردہ کی قیتوں میں اضافہ ۱۲۵% فی صد ہوا ہے۔ پاکستان کے حوالے سے عالمی مالیاتی فنڈ (آئی ایم ایف) کی حاليہ رپورٹ کے مطابق پاکستانی عوام کی اوسط قوت خرید ۲۳ فی صد کم ہوئی ہے۔ ستم بالا سے ستم یہ ہے کہ موجودہ بجٹ میں سب سے زیادہ کٹوتی ترقیاتی بجٹ میں ہوئی ہے، یعنی ۲۰% فی صد کم کر دیا گیا ہے۔ بھلی اور تو انائی کے بھرائی کے سب قوم جس پریشانی اور مصیبت میں بنتا ہے وہ تو اپنی جگہ جوں کی توالی موجود ہے، لیکن اس کا تشویش ناک نتیجہ یہ ہے کہ ملکی بیداری میں تیزی سے کمی ہوئی ہے۔ گذشتہ دو سال کے عرصے میں ۱۳۳۲ صنعتی کارخانے بند ہو گئے ہیں۔ اس وقت پاکستان میں ۳۶۹ ملین افراد لیبرفورس کا حصہ ہیں اور حکومتی اعداد و شمار کے مطابق گذشتہ دو برس کے دوران حدود بے روزگاروں میں اضافہ ہوا ہے اور حکومت کے مطابق اس وقت ۳۰ لاکھ افراد بے روزگار ہیں۔ لیکن اعداد و شمار کے ساتھ تکلیف دہ مذاق یہ کیا گیا ہے کہ جو ۵۰ ملین لوگ بر سر روزگار دکھائے گئے ہیں، ان میں سے ۱۲۴ ملین بغیر تنخواہ کے ملازم ہیں۔ اگر لفظوں کی اس جادوگری کے سحر سے نکل کر دیکھا جائے تو دراصل ایک کروڑ ۷۰ لاکھ ۳۷ ہزار افراد بے روزگار ہیں۔ اس میں ۳۸ فی صد وہ ہیں جو ۰۱ سے ۲۵ سال عمر کے درمیان ہیں۔ یہ بے کاری اور معافی کیمیہ ان اسباب و محركات میں سے ایک ہے، جن کی وجہ سے نوجوانوں میں انتہا پسندی اور عسکریت پسندی کے رجحانات میں اضافہ ہوتا ہے۔ لیکن افسوس کہ بجٹ نے ان حالات کو یکسر نظر انداز کیا ہے۔

پہلک سیکھر میں ۲۶۰ ارب روپے کا خسارہ صرف چھٹے بڑے اداروں میں ہوا ہے۔ جس کی وجہ صرف اور صرف یہ ہے کہ ان منافع بخش اداروں کو من پسند اور نااہل افراد کو نواز نے کا ذریعہ بنالیا گیا، جنہوں نے بد نظری، بد احتیاطی اور اقر باناوی سے دو سال کے اندر اندر ان اداروں کو تباہ کر کے رکھ دیا ہے، اور اب ان اداروں کو نیچے کھانے کے منصوبے بنائے جا رہے ہیں۔ اس وقت دنیا کو جو معاشری بھرائی درپیش ہے، اس کی بڑی وجہ بھی اداروں کی آزادانہ اور بلا روک ٹوک پالیسیاں ہیں جس کے نتیجے میں عالمی معیشت میں صرف دو سال میں ۹ تریلیون ڈالر سے زیادہ کا نقصان ہوا

ہے۔ اس لیے معیشت کو آنکھیں بند کر کے محض منڈی (market) کے رحم و کرم پر نہیں چھوڑا جاسکتا اور وہ ہر مسئلہ کا حل خ کاری (Privatization) ہی ہے۔ معیشت کے میدان میں حکومت کا ایک ثبت کردار بہت ضروری ہے۔ حکومت کو چاہیے کہ اپنے کردار کے ذریعے سے نہ صرف معاشی بڑھوڑی کو یقینی بنائے بلکہ قومی مقاصد اور اسٹرے ٹیک ضروریات کے حصول کو یقینی بنانے کا بھی خیال رکھے۔ اس لیے ہمارا مذل خ کاری کے بجائے پیک پرائیویٹ پارٹنر شپ ہونا چاہیے۔

فرضیوں کا بڑھتا ہوا سنگین بوجہ

قومی معیشت کی ایک نہایت خطرناک شکل اندرونی و یرومنی قرضوں کی شکل میں نظر آتی ہے۔ ہمارے یرومنی قرضے ۲ ہزار ارب روپے ہیں، لیکن ہمارے لیے اس سے زیادہ خطرناک بات یہ ہے کہ ہمارے اندرونی قرضے بھی اب ۳ ہزار ارب روپے سے زیادہ ہو چکے ہیں۔ اس طرح ملک پر قرضوں کا مجموعی بارساڑھے آٹھ ہزار ارب روپے ہو گیا ہے، جس کی وجہ سے پاکستانی قوم کو تقریباً ساڑھے چھے سے سات ارب ڈالر مبادلہ کی شکل میں سالانہ یرومنی اقوام اور اداروں کوادا کرنا پڑ رہا ہے اور اس وقت بجٹ میں اخراجات کی سب سے بڑی مدیری قرضوں پر سود کی ادائیگی پر خرچ ہو رہی ہے، جو ۵۰٪ ارب روپے سالانہ تک پہنچ گئی ہے۔ اگر ہماری قرض خوری اور فاقہ مستی کی کیفیت یہی رہی تو آئینہ اس غریب قوم کے دیے ہوئے نیکسوں کی آمدنی کا نصف سے بھی زیادہ صرف قرضوں کی ادائیگی کی نذر ہو جائے گا اور یرومنی قرضوں کوادا کرنے کے لیے مزید نئے قرضے لینے ہوں گے۔

اس خطرناک ترین صورت حال میں بھی حکومت کے پاس بظاہر یہی ایک حل ہے کہ مزید قرض حاصل کر کے پہلے سے واجب الادا قرض ادا کر دیا جائے۔ یہ معاشی خودکشی کا راستہ ہے۔ اس بجٹ میں کوئی ایسا اشارہ نہیں ملتا کہ خود انحصاری بھی ہماری ترجیحات میں کہیں شامل ہے۔ معلوم ہوتا ہے اپنی معاشی خود مختاری کو دینے کے بعد اب ہم اپنی سیاسی خود مختاری کا سودا بھی کرنے پر مٹے بیٹھے ہیں۔

”دہشت گردی کے نام پر امریکی جنگ“ میں امریکا نے ہمیں اپنے مقاصد کے لیے استعمال کیا ہے، جس کے نتیجے میں ہونے والے نقصان کا تخفینہ لگانا بھی مشکل ہے۔ شماریاتی جائزے کے مطابق ملک کا صرف معاشی نقصان ہی ۲۳ ارب ڈالر ہے، یعنی ۳ ہزار سو ارب روپے جو ہمارے

اس سال کے پورے بجٹ سے بھی ۲۵ فنی صد زیادہ ہے۔ بیرونی ممالک سے پاکستان کو صرف ۱۵ ارب ۵۰۰ کروڑ ڈالر ملے ہیں، جن میں سے ۱۰ ارب ڈالرسوس چار جز کی مدد میں ہیں۔ اس طرح درحقیقت پاکستان کو اس عظیم، سیاسی اور معاشری نقصان کے بد لے صرف ساڑھے پانچ ارب ڈالر ملے ہیں۔ جس کے معنی یہ ہیں کہ سرکاری اعداد و شمار کی روشنی میں اس ملک کے غریب عوام نے امریکا کی ہوں کے لیے ۷۳ ارب ڈالر کا بوجھ اٹھایا ہے، جس کے نتیجے میں مسلمانوں ہی کا خون بھی بھایا گیا ہے۔ ہم نے اپنے ۱۳۰۰ فوجی اور ۳۵۰۰ سویں امریکا کی راہ میں قربان کیے ہیں۔ ہمارے ۳ ہزار فوجیوں اور ۱۲ ہزار عام شہریوں نے جسمانی زخم اٹھائے ہیں، جب کہ روح تو ہر فرد کی زندگی ہے۔ اس کے باوجود امریکا کے دباؤ میں وزیرستان، پنجاب، کراچی اور کوئٹہ میں بھی فوجی کارروائی شروع کرنے کی بات کی جا رہی ہے۔ جب تک ہم آنکھیں کھول کر پاکستان کے مفاد میں آزاد معاشری و سیاسی حکمتِ عملی وضع نہیں کریں گے، حالات میں ثابت تبدیلی نہیں آئے گی۔ پارلیمنٹ نے یہی بات اپنی ۲۲ اکتوبر ۲۰۰۸ء کی قرارداد میں واضح الفاظ میں اور متفقہ طور پر کہی تھی لیکن اس پر کوئی عمل نہیں ہو رہا۔

شاہ خرچیاں اور طفل تسليمان

ایک طرف تو یہ روح فرسا خاکتیں ہیں اور دوسری طرف شاہ خرچیوں کا یہ عالم ہے کہ ۲۰۰۹-۲۰۱۰ء کے مالی سال میں ۳۵۰ ارب روپے طے شدہ بجٹ سے زیادہ خرچ کیے گئے ہیں۔ لاکھوں نہیں، اربوں روپے اشتہار بازی کی نذر کیے گئے ہیں۔ اربوں روپے وہی آئی پی کلپر کر فروغ دینے اور اپنے مکانات کی تعمیر اور ترمیم و آرائش پر خرچ کیے گئے ہیں۔ اس لیے ضروری ہے کہ حکومت کے صواب دیدی اختیارات ختم کیے جائیں۔ اپنے منظور کردہ بجٹ پر عمل درآمد کروانا بھی پارلیمنٹ کا ہی کام ہونا چاہیے۔ کسی بھی شعبے یا وزارت کو بجٹ سے زیادہ وسائل درکار ہوں تو پارلیمنٹ اس کی منظوری دے۔ اس لیے ہم مطالبہ کرتے ہیں کہ انتظامیہ کے اس اختیار کو فی الفور ختم کیا جائے کہ وہ جب چاہے، اور جس مد میں چاہے، پارلیمنٹ کے منظور شدہ بجٹ سے زیادہ رقم خرچ کر سکے۔ کوئی خرچ پارلیمنٹ کی پیشگی منظوری کے بغیر نہیں ہونا چاہیے۔

وزیرِ اعظم نے سال کے شروع میں اعلان کیا تھا کہ ان کے دفتر کا خرچ ۴۰ فنی صد کم کیا

جائے گا لیکن بجٹ کی جود ستاویزات پیش کی گئی ہیں، ان میں یہ خرچ ۲۰۰ فی صد کم ہونے کے بجائے ۲۰ فی صد بڑھ گیا ہے اور اگلے سال اس میں مزید ۱۳ فی صد اضافہ کیا جا رہا ہے۔ اس وقت بہت ضروری ہے کہ صدر، وزیر اعظم اور ارکین پارلیمنٹ کی تنوخا ہوں اور مراعات میں کمی کی جائے۔ جب تک اہل شرout کو اللوں تلوں کی محلی چھوٹ دی جاتی رہے گی ہم عام آدمی کی مشکلات کو نہیں سمجھ سکیں گے۔ صدر و وزیر اعظم کے پیروں دوروں اور دعوتوں سمیت اسراف اور فضول کرچی کی تمام عادات کو ترک کیا جائے۔ یہ قاعدہ بنادیا جائے کہ عام حالات میں پانچ افراد اور غیر معمولی حالات میں زیادہ سے زیادہ ۱۰ افراد کسی بھی یہ ورنی دورے پر جائیں گے۔ بنکوں اور انشورنس کے اداروں نے بے تحاشا منافع کمایا ہے، ان پر زیادہ ملکیں لاگو کیے جائیں۔ سینیٹ بار بار اس کی طرف متوجہ کرتا رہا ہے کہ مالیاتی اداروں پر کم از کم ۲۰ فی صد کارپوریٹ ملکیں لگانا چاہیے۔ اسی طریقے سے ٹیلی کمیونی کیشن سیکٹر کو حکومتی وسائل پیدا کرنے کے لیے استعمال کیا جائے۔ جب تک حکومتی دعوے یا خواب جو وزیر خزانہ نے دکھائے ہیں، انھیں پورا کرنے کے لیے مناسب اقدامات نہیں کیے جائیں گے، ہم آگے نہیں بڑھ سکتے۔

عالیٰ مالیاتی فنڈ (آئی ایم ایف) کی ہدایات کی روشنی میں ہم macro معاشر یوں میں استحکام لانے کے لیے کوشش ہیں، لیکن جب تک ہماری شرح پیداوار میں اضافہ نہ ہو اس وقت تک حقیقی استحکام اور ترقی ممکن نہیں۔ اس لیے جب تک شرح پیداوار میں اضافے، غربت میں کمی اور روزگار میں اضافہ کی حکمت عملی اختیار نہیں کی جائے گی، ہم اپنی معیشت کو مستحکم بنیادوں پر استوار نہیں کر سکیں گے۔

حکومت نے ہمیں سال روائی کے باب میں ۱۴ء فی صد شرح نموکی خوشخبری سنائی ہے، جو محض کاغذی کاری گری اور سراسر دھوکا ہے۔ حقیقت یہ ہے کہ ۱۴ء فی صد شرح ترقی ظاہر کرنے کے لیے سب سے پہلے ۲۰۰۷-۰۸ء کی شرح ترقی کو کم کیا گیا ہے۔ اسے پہلے ۱۴ء سے ۱۳ء اور پھر ۱۳ء کیا گیا۔ اسی طرح ۲۰۰۸-۰۹ء کے اعداد و شمار کو بھی تبدیل کیا گیا۔ ان کو ۲۰۰۸ء کے بجائے ۱۴ء افغانستان پر لے جایا گیا۔ اس تمام کاغذی کارناموں کے بعد حالیہ سال کی شرح نموکی ۲۰۰۹ء فی صد بڑھا کر ۱۵ء فی صدقہ را دیا گیا، جب کہ حقیقت میں یہ ۱۳ء فی صد بھی نہیں ہے۔ لطف کی بات ہے کہ اس

دعوے کے ساتھ جو ۵ جون کی تقریر میں کیا گیا ہے، دوسری حکومتی دستاویزات بالکل دوسری تصویر پیش کر رہی ہیں۔

خود پاکستان نے ۳۰۲۰ء کو آئی ایف کو جو سرکاری یادداشت پیش کی ہے اس میں یہ توقع ظاہر کی گئی تھی کہ مجموعی ملکی پیداوار (بجی ڈی پی) کی حقیقی شرح نمو ۳ فی صد تک ہو جانے کا امکان ہے اور جون ۲۰۲۰ء میں، یعنی بجٹ کے اعلان سے صرف چند دن پہلے خود آئی ایم ایف کی پاکستان پر رپورٹ میں بھی متوقع شرح نمو کو ۳ فی صد دکھایا گیا ہے۔ تمام عالمی روپوں میں یہی بات دہرائی گئی ہے۔ آخر یہ دو دن میں کیا ماجرا ہو گیا ہے کہ ۳ فی صد کی متوقع شرح سے بڑھ کر یہ ۴ فی صد ہو گئی ہے، حالانکہ تو انہی کے بھرمان کے نتیجے میں بجی ڈی پی میں ۲ فی صد کی ہوئی ہے۔ بخی سرمایہ کاری میں ۳۵ فی صد اور براہ راست غیر ملکی سرمایہ کاری میں ۲۶ فی صد کی ہوئی ہے۔ ہماری حکومتیں جب تک خوفزدگی اور قوم کو طفیل تسلیاں دینے کی روشن سے بازاً کر حقائق کا سامنا نہیں کریں گی، ہم اس دلدل سے نہیں نکل سکیں گے۔

استحصالی مالیاتی نظام

قومی زندگی کے چار بنیادی شعبہ جات تعلیم، صحت، تحقیق و ترقی اور انسانی وسائل کی ترقی، معاشی ترقی اور منصافانہ معاشرے کے قیام کے لیے فصلہ کن حیثیت رکھتے ہیں۔ ان چاروں کے حوالے سے حالیہ بجٹ اور پیک سیکٹر ڈیپمنٹ پروگرام کسی ثابت پیش رفت میں قطعی ناکام نظر آتا ہے۔ جب تک ان کے لیے وسائل فراہم نہیں کیے جائیں گے، اس وقت تک معاشی ترقی کے اہداف حاصل نہیں کیے جاسکتے۔ یہ دن ملک مقیم پاکستانیوں کی ترسیلات زر ایک بہت بڑی نعمت ہیں۔ ہمیں ہر سال ۷ سے ۸ ارب ڈالر اس ذریعے سے وصول ہو رہے ہیں۔ مقامی مارکیٹ میں اس رقم کے آنے سے طلب کی شرح میں اضافہ ہوتا ہے، جسے پورا کرنے کے لیے ہماری پیداوار ناکافی ہے۔ اس کی وجہ سے افراطی زر میں اضافہ ہو رہا ہے۔ عام پیداواری صلاحیت میں کسی کے ساتھ ساتھ زراعت کے شعبے میں بھی ملک خسارے کا شکار ہے۔ تو انہی کے بھرمان نے زرعی ضروریات (inputs) کی قیمتوں میں بے تحاشا اضافہ کیا ہے اور اس وقت ہم چھوٹی اور بڑی، تمام فصلوں کی پیداوار میں پیچھے رہ گئے ہیں۔ زرعی شعبے کے حوالے سے جو چند ثابت اعداد و شمار

پیش کیے جاتے ہیں وہ صرف اس وجہ سے ہیں کہ مویشیوں کی افرایش (لائیوٹاک) کو بھی اسی ضمن میں گنا جاتا ہے، جس میں کارکردگی نبنتا بہتر رہی ہے۔ تاہم لائیوٹاک کے شعبے پر بھی مزید توجہ کی ضرورت ہے۔

پاکستانی معیشت کے تمام تر تجربیوں کا ایک ہی نتیجہ نکلتا ہے کہ ہمیں انہی پیداوار میں اضافہ کرنا ہوگا جو کہ اس وقت تک ممکن نہیں ہے جب تک سرمایہ کاری اور بچت کے رجحان میں اضافہ نہ ہو، لیکن موجودہ استھانی پالیسیوں کے ساتھ ایسا ممکن نہیں ہے۔ سٹیٹ بنک آف پاکستان نے جس شرح سود کو بنیادی شرح (base-line) مقرر کیا ہے، وہ ساڑھے بارہ فی صد ہے۔ مارکیٹ میں بھی شرح سود ۱۵ء سے ۱۸ء فی صد ہو جاتی ہے۔ ہم ہر طرح کے سود کے شدید مخالف ہیں، لیکن ہمارا مالیاتی نظام بنیادی طور پر اس استھانی نظام کو مزید استھان کے لیے استعمال کر رہا ہے۔ پاکستان کے مرکزی بنک کے ساڑھے بارہ فی صد شرح سود کے مقابله میں امریکا میں شرح سود ۲۵ء فی صد، برطانیہ میں ۵۰ء فی صد، بقیہ یورپ میں ایک فی صد، جاپان میں اع۰ء فی صد، کینیڈا میں ۲۳ء فی صد، آسٹریلیا میں ۲۵ء فی صد اور جنوبی افریقا میں ۳۳ء فی صد ہے۔ خود ہمارے خاطے میں بھارت میں شرح سود ۲۵ء فی صد، ملائکشا میں ۲۲ء فی صد، انڈونیشیا میں ۲۲ء فی صد، فلپائن میں ۲۵ء فی صد، تھائی لینڈ میں ۲۷ء فی صد، نیوزی لینڈ میں ۲۶ء فی صد ہے۔ جب سرمایہ کاری مہنگی اور مشکل ہو، مراعات موجودہ ہوں، ریسرچ اور ڈولپمنٹ کے لیے وسائل فراہم نہ کیے جائیں اور سبستیز واپس لے لی جائیں تو پیداوار میں اضافہ کیے ہو سکتا ہے۔

محصول اضافہ قدر (VAT) نافذ کرنے کا فیصلہ حکومت نے آئی ایم ایف سے اپنے ایک معاملہ میں مارچ ۲۰۰۹ء میں کر لیا تھا (ویلو ایڈیٹیکس، ایک عمومی ٹکس ہے جو ہر طرح کی اشیاء اور خدمات پر، بنیادی پیداوار سے لے کر آخری صارف تک لگایا جاتا ہے۔ یہ ایک بالواسطہ ٹکس ہے، جس کی زد ہر سطح پر پڑتی ہے) لیکن اس حوالے سے کوئی بنیادی اور ضروری اقدامات نہیں کیے گئے جس سے قوم کو شدید دھکا پہنچ گا۔ پھر اپنے ٹکس جمع کرنے کے نظام کو بھی اس قابل نہیں بنایا گیا کہ اسی ذریعے سے کسی حقیقی فائدے کی توقع رکھی جاتی۔ اس وقت پاکستان کے عوام پر لاگو بالواسطہ ٹکس ۲۲ء فی صد ہیں، جب کہ بلا واسطہ ٹکس صرف ۳۸ء فی صد ہیں۔

ویٹ ایک رجعی ٹکس (regressive) ہے، جس کا نتیجہ یہ ہے کہ اس سکیم میں دولت مند طبقے کے بجائے عام افراد کو ٹکس کا ہدف رکھا گیا ہے جو سر اسر استھصال ہے۔ جب تک اس عمل کو بدلا نہیں جائے گا، یہ نظام ٹھیک نہیں ہو گا۔ اسی طرح حکومت نے اس بجٹ میں سیلز ٹکس میں ایک فی صد اضافہ کر دیا ہے، گویا موجودہ حکومت کے آنے کے بعد جzel سیلز ٹکس میں ۲ فی صد اضافہ ہوا ہے۔ اس ٹکس کا سارا بوجھ تو ملک کے ۸۰ فی صد عوام پر ہے اور اس کے نتیجے میں ملک میں مہنگائی کا طوفان اٹھ کھڑا ہوا ہے۔ اس ٹکس سے جو آمدنی ہو گی، اس سے کہیں زیادہ آمدنی صرف درآمدات پر ٹکس میں دانستہ نظر اندازی اور ہیر پھیر کارویہ (evasion) اختیار کیا جا رہا ہے، اسے روک کر ہی کی جاسکتی ہے۔ حالیہ معافی سروے کے سرکاری اعداد و شمار کے مطابق صرف درآمدی مال میں ۱۰۰ سے ۳۰۰ ارب روپے سالانہ کا ٹکس چوری کیا جا رہا ہے۔ ان امراء سے ٹکس وصول کرنے کی طرف کسی کی توجہ نہیں ہے۔

بڑھتی ہوئی کرپشن

کرپشن اور بد عنوانی کا حال یہ ہے کہ ٹکس جمع کرنے والے ادارے فیڈرل بورڈ آف ریونیو میں ہونے والی کرپشن کا اندازہ ۲۰۰ سے ۲۵۰ ارب روپے سالانہ کا ہے، جب بعض آزاد تجزیہ گاروں کے اندازے کے مطابق ہر سال ۶۰۰ سے ۷۰۰ ارب روپے ٹکس چوری کیا جا رہا ہے۔ اگر دستیاب وسائل کو درست انداز میں حاصل کر لیں اور کرپشن پر قابو پانے کی سنجیدہ کوشش کی جائے، تو ملک کو قرض کی لعنت سے آزاد کرایا جاسکتا ہے۔ عالمی بُنک کے مطابق پاکستان میں گذشتہ ۱۰ برسوں میں کرپشن ۴۰۰ فی صد بڑھی ہے۔ ٹرانسپرنی امنیشن کے مطابق صرف پچھلے ایک سال میں کرپشن میں ۱۰۰ فی صد اضافہ ہوا ہے۔ اس سب کے باوجود حکومت اب تک کرپشن کے خلاف کسی قسم کی قانون سازی میں ناکام رہی ہے بلکہ جو قانون زیر غور ہے وہ دراصل کرپشن کی سر پرستی اور بد عنوان عناصر کی حوصلہ افزائی کرنے کا فارمولا ہے۔ بد عنوانی اور کرپشن کے خلاف عوام اور میڈیا چیخ رہے ہیں لیکن حکومت ٹس سے مس نہیں ہو رہی۔ دُور دُور تک گذگور نہ کا نام و نشان تک نظر نہیں آتا۔ مالیاتی نظم و ضبط کا کہیں وجود نہیں ہے۔ ملکی سلامتی و خود مقاری تک داؤ پر گلی ہوئی ہے۔ ان حالات میں وفاتی بجٹ مایوس کن ہے۔

حکومت کی طرف سے کم از کم تنخواہ ۶ ہزار سے بڑھا کرے ہزار روپے کرنے کا اعلان بظاہر خوش گن، لیکن درحقیقت امتیازانہ ہے۔ اگر گریڈ ایک سے گریڈ ۲۲ کے تمام سرکاری ملازمین کی تنخواہوں میں ۵۰ فی صد اضافہ کیا جا رہا ہے تو کم از کم تنخواہ میں بھی اسی تابع سے اضافہ کیوں نہیں کیا جا رہا۔ پھر تمام ملازمین کے لیے ۵۰ فی صد کا اضافہ بلا جواز ہے۔ پہلے گریڈ سے ۱۶ اور اس گریڈ تک کے سرکاری ملازمین کو ۶۰ فی صد اور گریڈ ۱۷ اور اس سے بالائی گریڈ زکوٰہ ۲۰ فی صد اضافہ ملنا چاہیے تاکہ معاشی ناہمواری میں کمی ہو۔ اگر گریڈ ۱۷ سے گریڈ ۲۲ تک کے ملازمین کو ۵۰ فی صد دینا ضروری ہو، جب بھی ضروری ہے کہ پہلے گریڈ ایک سے ۱۶ اور اس گریڈ تک کے ملازمین کو ۲۰ سے ۲۵ فی صد تک کا اضافہ دیا جائے۔ اسی طرح گیس پر ۵ فی صد اضافی سرچارج بھی قلعماً بلا جواز ہے۔ اسے ختم ہونا چاہیے اور سیلزیکس بھی ایک فی صدی کا مزید اضافہ ایک ظالمانہ اقدام ہے اور اسے بھی ختم کیا جانا چاہیے۔

آئی ایم ایف سے نجات کی ضرورت

اصولی طور پر یہ بات بھی سمجھنے کی ہے کہ جو ملک بھی آئی ایم ایف کی گرفت میں آیا ہے، وہ کبھی ترقی نہیں کر سکا۔ آئی ایم ایف کا اصل کام ملک کی اداروں کے توازن میں مدد کرنا تھا جسے اب قرض لینے والے ملک کی پوری معاشی پالیسی اور خصوصیت سے بڑے پیمانے پر استحکامی پالیسی (macro stabilization) کے نام پر ایسی پابندیوں کے شکنچے میں کشنا ہو گیا ہے، جس کے نتیجے میں ضروریات زندگی پیدا کرنے والے شعبوں کی مدد (subsidy) کو ختم کرنے اور تمام خدمات کی قیمتوں کو بڑھانے اور منڈی کی حکمرانی قائم کرنے کی سعی کی جاتی ہے۔

نوبل انعام یافتہ ماہر معاملات جوزف سٹک لٹز (Joseph Stiglitz) نے دنیا کے ۲۰ سے زیادہ ممالک کی معاشرت پر آئی ایم ایف کی پالیسیوں کے اثرات کا جائزہ لیا ہے اور اس کا نتیجہ یہ ہے کہ کسی ایک ملک میں بھی اس کی مسلط کردہ پالیسیوں کے نتیجے میں معاشی ترقی اور عوام کی خوش حالی حاصل نہیں ہو سکی۔

انسوں کا مقام ہے کہ ہم انھی ناکام پالیسیوں کو اپنے ملک پر ایک بار پھر مسلط کرنے کی حمافت کر رہے ہیں۔ ملک کی معاشی ترقی اور سیاسی آزادی کے لیے ضروری ہے کہ آئی ایم ایف کی

غلامی سے نجات حاصل کی جائے لیکن اس حکومت نے جناب شوکت ترین کے دور میں صدر آصف علی زرداری کے احکام کے مطابق جور استہ اختیار کیا ہے، وہ معاشری تباہی اور مسلسل قرضوں کے بار میں اضافے کا راستہ ہے اور یہ قرض بھی اس لیے مل رہے ہیں کہ ہم امریکا کے حکم پر اپنی خارجہ پالیسی اور نام نہاد دہشت گردی کے خلاف جنگ میں ایک فتح کردار ادا کر رہے ہیں۔

اگر ہم آزاد خارجہ پالیسی اختیار کرنے کی جسارت کریں گے تو آئی ایم ایف اسی دن لال جہندی دکھادے گا اور ہم ایک عظیم تر بحران کی گرفت میں ہوں گے۔ کاش! ہمارے حکمران ہوش کے ناخن لیں اور اس تباہ کن پالیسی کو تبدیل کریں۔

اس ملک میں وسائل کی کمی نہیں۔ اصل کی پالیسی کے صحیح وژن، اپنی قوم اور اپنے وسائل پر بھروسہ، بُری حکمرانی (bad governance) اور کرپشن کا خاتمه اور معاشری ترقی کا وہ آہنگ اختیار کرنا ہے جو ترقی کی رفتار کے ساتھ عوام کی خوش حالی، دولت کی منصافت، تقسیم اور ملک کی پوری آبادی کو صحت مند معاشری جدوجہد میں شریک کرنے کا ذریعہ بنے۔ جب تک معاشری ترقی کا مثالیہ (paradigm) تبدیل نہیں ہوگا ہم ایک بحران کے بعد دوسرے بحران کا شکار ہوتے رہیں گے اور عوام کی زندگی اجیرن رہے گی۔ موجودہ حکومت میں صحیح سمت میں رہنمائی کرنے میں بُری طرح ناکام رہی ہے جس کے نتیجے میں عوام کی تکالیف اور معاشری مسائل بڑھتے جا رہے ہیں اور اندر ہی اندر وہ لاوا پک رہا ہے جو پورے نظام کو خدا نخواستہ ایک دھماکے سے اڑانے کا باعث ہو سکتا ہے۔ ہم پوری دردمندی سے ملک کی پوری تیادت سے اپیل کریں گے کہ معاشری خودکشی اور سیاسی مخلوقی کے اس راستے کو ترک کریں، صحیح اہداف کا تعین کریں، اپنی ترجیحات کو از سرنو ترتیب دیں، عوام اور پارلیمنٹ کو اعتماد میں لیں، ترقی کا رُخ اور وسائل کے استعمال کی سمت کو تبدیل کریں، اور پاکستان میں اسلام کے دیے ہوئے معاشری اصولوں اور اقدار کی روشنی میں پالیسی سازی اور زندگی کے ہر شعبج کی صورت گری کریں۔ پاکستان کی بقایہ، نجات اور ترقی کا یہ واحد راستہ ہے۔ ابھی موقع ہے کہ ہم اپنی پالیسی، اپنے رویوں اور اپنے وسائل کے استعمال کے طریقوں کو تبدیل کریں۔ اس صورت میں ہم چند سال میں ملک کی قسمت کو بدل سکتے ہیں۔
